



Kunngerðablaðið A

2010 Hefti 3

ISSN 0907-905X

Nr. 5

17. februar 2010

Kunngerð um

óheftni grannskoðarans og grannskoðanarvirkisins

Við heimild í § 22, stk. 5 og § 51, stk. 2 í lögtingslóg nr. 45 frá 11. maí 2009 um góðkendar grannskoðarar og grannskoðanarvirkir verður ásett:

Almennar reglur

§ 1. Grannskoðari má ekki gera uppgávur, sum § 1, stk. 2 í grannskoðaralógini fevnr um, tá hóttaðir eru, sum kunnu vekja ivan hjá einum vælkunnaðum triðjamanni um óheftni grannskoðarans.

Stk. 2. Um viðurskipti eru, sum hótta óheftni, sbr. § 22, stk. 3 í grannskoðaralógini, skal grannskoðarin fremja neyðug trygdartiltök, til tess at minka um hesar hóttaðir. Um óheftni grannskoðarans, hóast framdu trygdartiltökini, framvegis er í vanda, skal grannskoðarin lata vera við at gera uppgávuna.

Hóttaðir móti óheftni

§ 2. Hóttaðir sambært § 1, stk. 1 eru altíð til staðar, sbr. § 22, stk. 2 í grannskoðaralógini, tá:

- 1) Grannskoðari ella aðrir persónar í grannskoðanarvirkinum, ið eru knýttir at eini uppgávu, sbr. § 1, stk. 1, ella hava eftirlit við at uppgávan verður framd, gjøgnum tótt familjubond eru knýttir at persónum, sum
 - a) hava ein munandi beinleiðis ella óbeinleiðis fíggarligan áhuga í virkinum, sum uppgávan viðvíkur,
 - b) hava eitt leiðandi starv hjá tí, sum ynskir at fáa uppgávuna gjörda, ella hjá tí, sum uppgávan viðvíkur,
 - c) hava beinleiðis ávirkan á fremjan av arbeiðinum, sum uppgávan viðvíkur, ella
 - d) hava handilsligt samband við tað virkið, sum uppgávan viðvíkur, uttan so at sambandið er at meta sum vanligt virksemit, og ikki er ein týðandi hóttað móti óheftni grannskoðarans.
- 2) Grannskoðari ella aðrir persónar í grannskoðanarvirkinum, ið eru knýttir at uppgávuni ella hava eftirlit við, at hon verður gjörd, eru ella innanfyri tey seinastu 2 árinu hava verið í einum leiðandi starvi í virkinum, sum uppgávan viðvíkur, og sum partur av starvinum hevði ávirkan á tað, sum uppgávan viðvíkur.
- 3) Grannskoðanarvirkið, grannskoðari ella aðrir per-

sónar í grannskoðanarvirkinum, sum eru knýtt at uppgávuni ella hava eftirlit við, at hon verður gjörd, hava ein beinleiðis ella týðandi óbeinleiðis fíggarligan áhuga á tí virkinum, sum uppgávan viðvíkur.

- 4) Grannskoðanarvirkið, grannskoðari ella aðrir persónar í grannskoðanarvirkinum, sum eru knýtt at uppgávuni ella hava eftirlit við, at hon verður gjörd, á annan hátt hava eitt handilsligt samband við tað virkið, sum uppgávan viðvíkur, ið inniber ein felags handilsligan ella fíggarligan áhuga, uttan so at tað handilsliga sambandið verður fram innanfyri vanligt virksemit hjá báðum þorum, við vanligum handilsligum treytum og ikki er somikið stórt, at tað hóttaðir óheftni. Uttan mun til slag av treytum er krossgrannskoðan tó ongantíð loyvd.
- 5) Virkið, sum uppgávan viðvíkur
 - a) hevur beinleiðis ella týðandi óbeinleiðis fíggarligan áhuga í grannskoðanarvirkinum, sum grannskoðarin er knýttur at, ella
 - b) hevur rætt til at velja limir í nevdina hjá grannskoðanarvirkinum ella í nevdina hjá móðurfelagnum hjá grannskoðanarvirkinum.

Stk. 2. Tótt familjubond, sum nevnd í stk. 1, nr. 1, eru við foreldur, systkin, hjúnafelagar ella sambúgvandi, børn umframtaðir aðrir persónar, sum viðkomandi er í bundinskapi við.

Serstök viðurskipti

§ 3. Er ein hóttaðir, sum umrødd í § 2, stk. 1, nr. 1, sum grannskoðarin ikki hevur ásannað og ikki átti at hava ásannað, er § 1, stk. 1 bert galdandi frá tí, at grannskoðarin verður varugur við hóttaðir.

Stk. 2. Hevur hóttaðir við grannskoðaran sjálfvan at gera, skal grannskoðarin lata vera við at fremja uppgávuna.

Stk. 3. Hevur hóttaðir við ein annan persón á grannskoðanarvirkinum at gera, sum er knýttur at uppgávuni ella hevur eftirlit við fremjan av uppgávuni, skal viðkomandi beinanvegin verða tikin úr grannskoðanartoyminum, ella um viðkomandi ikki er við í toyminum, verða útihýstur frá at verða við til at taka avgerðir uppgávuni viðvíkjandi. Í slíkum føri skal grannskoðarin vísa serligt umhugsni, tá viðkomandi arbeiðsskjøl hjá viðkomandi verða gjøgnumgingin.

§ 4. Er ein hóttan, sum umrødd í § 2, stk. 1, nr. 3, skal tann fíggarligi áhugin verða avhendaður skjótast gjørligt og í seinasta lagi ein mánað eftir, at grannskoðarin hevur fingið at vita um viðurskiftini. Um hetta ikki verður gjørt, skal grannskoðarin halda seg frá at gera uppgávuna.

Stk. 2. Hevur hóttanin við ein annan persón í grannskoðanarvirkinum at gera, sum er knýttur at uppgávuni ella hevur eftirlit við fremjan av uppgávuni, skal fíggarligi áhugin verða avhendaður skjótast gjørligt og í seinasta lagi ein mánað eftir, at grannskoðarin hevur fingið at vita um viðurskiftini. Inntil tann fíggarligi áhugin er avhendaður, skal viðkomandi persónur takast úr grannskoðanartoyminum, ella, um viðkomandi ikki er við í toyminum, ikki lata viðkomandi sleppa at vera við til at taka avgerðir uppgávuni viðvíkjandi. Um hetta ikki verður gjørt, skal grannskoðarin lata vera við at gera uppgávuna.

Stk. 3. Hevur hóttanin við ein persón at gera, sum umrøtt í stk. 2, men uttan at grannskoðarin hevur ásannað ella átti at hava ásannað, at ein slík hóttan var til staðar, skal tann fíggarligi áhugin verða avhendaður skjótast gjørligt og í seinasta lagi ein mánað eftir, at grannskoðarin hevur fingið at vita um viðurskiftini. Inntil tann fíggarligi áhugin er avhendaður, skal viðkomandi persónur takast úr grannskoðanartoyminum ella, um viðkomandi ikki er við í toyminum, skal viðkomandi ikki sleppa at vera við til at taka avgerðir uppgávuni viðvíkjandi. Í slíkum føri skal grannskoðarin vísa serligt umhugsni, tá viðkomandi arbeiðsskjøl hjá viðkomandi verða gjøgnumgingin. Um treytnar í 1. og 2. pkt. ikki verða yvirhildnar skal grannskoðari halda seg frá at gera uppgávuna.

Virkir av almennum áhuga

§ 5. Hóttanir, sum nevndar í § 1, stk. 1 eru harumframt altíð til staðar, tá ið uppgávan viðvíkur einum virki, sum ásett í § 19, stk. 3 í grannskoðaralógini, og grannskoðari ella aðrir persónar í grannskoðanarvirkinum

- 1) út yvir tey krøvini, ið verða sett til góðan grannskoðanarsíð, hava havt bókhald ella líknandi skrásetingar, sum eru grundarlag undir teimum viðurskiftum, sum uppgávan viðvíkur, ella hava verið við í arbeiðinum at gera tað skjalið, sum uppgávan viðvíkur, ella
- 2) innanfyri tey seinastu 2 árinum hevur gjørt úttøkulistar til setan av starvsfólkum til týðandi leiðslustørv innan fíggar- og fyrisitingarøki í virkinum ella á líknandi hátt lutikið í setanartilgongdini.

Aðrar hóttanir mótevnis óheftni

§ 6. Hóttanir, sum nevndar í § 1, stk. 1, kunnu um-

framt í teimum í §§ 2 og 5 nevndu førum millum annað vera til staðar, um

- 1) grannskoðari ella aðrir persónar í grannskoðanarvirkinum, sum eru knýttir at uppgávuni ella hava eftirlit við fremjan av uppgávuni, fremja ella innanfyri tey seinastu 2 árinum hava framt aðrar uppgávur av slíkum slagi fyri tað virkið, sum vátanin viðvíkur, at grannskoðarin við at veita vátanina í høvudsheitum hevði úttalað seg um arbeiðið hjá sær sjálvum ella hinum persónunum á grannskoðanarvirkinum.
- 2) grannskoðari ella aðrir persónar í grannskoðanarvirkinum, ið eru knýttir at uppgávuni ella hava eftirlit við fremjan av uppgávuni, úteftir í sambandi við lögfrøðilig trætumál eru ella innanfyri tey seinastu 2 árinum hava verið umboð fyri tað virkið ella viðskiftafólkið, sum uppgávan viðvíkur, ella
- 3) aðrir persónar enn teir í § 2, stk. 1, nr. 1, sbr. stk. 2, umrøddu, sum beinleiðis ella óbeinleiðis eru knýttir at grannskoðanarvirkinum, ið veitir vátanina, hava ella innanfyri tey seinastu 2 árinum hava havt slíkt samband við tað virkið, um hvørs viðurskifti vátanin skal veitast, at grannskoðarin ikki kundi veitt vátanina, um grannskoðarin sjálvur hevði havt eitt samsvarandi samband.

Netverk

§ 7. Persónar í netverkinum hjá grannskoðanarvirkinum, sum kunnu hava ávirkan á arbeiðið, eru somuleiðis fevndir av teimum í §§ 2-4 og § 6 nevndu reglum.

Stk. 2. Persónar í netverkinum hjá grannskoðanarvirkinum, eru somuleiðis fevndir av reglunum í § 5, uttan mun til um teir kunnu hava ávirkan á arbeiðið.

Stk. 3. Netverk er at skilja sum ein størri bygnaður,

- 1) ið hevur til endamáls at skipa eitt samstarv, og sum ein grannskoðari ella eitt grannskoðanarvirki tekur lut í, og
- 2) sum greitt hevur til endamáls at býta yvirskot og útreiðslur ella at hava sama ognarrætt, umsjón ella leiðslu, sama góðskupolitikk og -mannagongdir, eina felags handilsætlan, nýta sama virkisnavn, ella eru felags um ein munandi part av tí yrkisliga tilfeinginum.

Revsing

§ 8. Brot á § 1, § 3 og § 4 verða revsað við bót.

Stk. 2. Løgfrøðiligir persónar kunnu áleggjast revsiábyrgd eftir reglunum í kapitl 5 í revsilógini.

Gildiskoma

§ 9. Henda kunngerð kemur í gildi dagin eftir, at hon er kunngjørd.

Vinumálaráðið, 17. februar 2010

Johan Dahl (sign.)
landsstýrismaður

/Arne Poulsen (sign.)

**Kunngerð
um
góðskueftirlit og virksemi Grannskoðaraeftirlitsins**

Við heimild í § 32, stk. 3 og 5, § 33, stk. 10 og § 51, stk. 2 í løgtingslóg nr. 45 frá 11. mai 2009 um góðkendar grannskoðarar og grannskoðanarvirkir verður ásett:

**Kapittul 1
Nýtsluøki**

§ 1. Henda kunngerð er galdandi fyri góðskueftirlit sambært § 27 og virksemi Grannskoðaraeftirlitsins sambært §§ 32-34 í grannskoðaralógini.

**Kapittul 2
Hvussu grannskoðanarvirkir og
góðskueftirlitsfólk verða vald**

§ 2. Grannskoðaraeftirlitið skal skipa góðskueftirlitið soleiðis, at øll grannskoðanarvirkir verða kannað, sbr. § 13, stk. 1 í grannskoðaralógini, við í mesta lagi 6 ára millumbili. Grannskoðaraeftirlitið skal tó gerast við í mesta lagi 3 ára millumbili á grannskoðanarvirkjum, ið grannskoða roknskapir hjá virkjum, fevnd av § 19, stk. 3 í grannskoðaralógini.

Stk. 2. Eitt grannskoðanarvirki, sum ikki veitir vátanir sambært § 1, stk. 2 í grannskoðaralógini, og vátanir hetta við trú og heiður yvirfyri Skráseting Føroya innan tann 31. desember á hvørjum ári, er undantikið grannskoðaraeftirliti uttan so, at Grannskoðaraeftirlitið tekur aðra avgerð.

§ 3. Grannskoðaraeftirlitið kann av sínum eitingum ella eftir áheitan frá grannskoðanarvirkjum, ið eru partur av einum netverki, sbr. § 7, stk. 3 í kunngerðini um óheftni grannskoðarans og grannskoðaravirkisins, avgera, at øll ella nøkur av hesum virkjum verða útvald til góðskueftirlit í sama ári.

Stk. 2. Um eitt grannskoðanarvirki, sum er valt út til góðskueftirlit, hevur onnur grannskoðanarvirki í sínum eigaraskara, sbr. § 13 í grannskoðaralógini, kann Grannskoðaraeftirlitið av sínum eitingum ella eftir áheitan avgera, at hesi grannskoðanarvirkir verða útvald til góðskueftirlit í sama ári.

§ 4. Grannskoðaraeftirlitið kann avgera, at eitt grannskoðanarvirki skal veljast út til eyka ella meira tíðugt eftirlit, um eftirlitið metir, at umstøður eru, sum geva orsøk til hetta. Í slíkum føri kann verða vikið frá §§ 5-7 og § 22, stk. 1.

Stk. 2. Grannskoðaraeftirlitið kann eftir áheitan frá Skráseting Føroya velja eitt grannskoðanarvirki út til

eyka eftirlit. Í slíkum føri kann verða vikið frá §§ 5-7 og § 22, stk. 1.

§ 5. Grannskoðanarvirkir, sum eru úttikin til góðskueftirlit, fáa boð í seinasta lagi tann 1. mars um, at tey í hesum árinum skulu undir góðskueftirlit.

Stk. 2. Grannskoðanarvirkið og grannskoðarar knýttir at virkinum skulu geva Grannskoðaraeftirlitinum og góðskueftirlitsfólkunum atgongd til at gera tær kanningar, ið verða mettar neyðugar, og skulu síggja til, at eftirlitið og góðskueftirlitsfólkini fáa tær upplýsingar og ta hjálp, sum verður mett neyðug fyri at fremja góðskueftirlitið, sbr. § 27, stk. 4 í grannskoðaralógini.

§ 6. Grannskoðaraeftirlitið boðar grannskoðanarvirkinum frá, hvørji góðskueftirlitsfólk eru vald at fremja góðskueftirlit á virkinum. Hetta skal helst vera fráboðað virkinum innan tann 1. apríl.

Stk. 2. Hevur grannskoðanarvirkið eitt grundað mótmæli móti tí valda góðskueftirlitsfólkunum, skal grannskoðanarvirkið boða Grannskoðaraeftirlitinum frá hesum í seinasta lagi 14 dagar eftir, at virkið hevur fingið fráboðanina sambært stk. 1.

Stk. 3. Um viðurskifti eru, sum hava við sær, at góðskueftirlitsfólkið ikki kann fremja eftirlit á grannskoðanarvirkinum velur Grannskoðaraeftirlitið eitt annað góðskueftirlitsfólk.

§ 7. Góðskueftirlitsfólkið fær boð um, hvørji grannskoðanarvirkir viðkomandi er valdur at fremja eftirlit á í tí árinum. Hetta skal helst vera fráboðað innan tann 1. apríl.

Stk. 2. Grannskoðaraeftirlitið hevur ikki skyldu til at býta málini javnt millum eftirlitsfólkini, eins og eftirlitið ikki kann veita vissu fyri einum minsta tali av málum ella at øll eftirlitsfólkini fáa mál til viðgerðar.

Stk. 3. Eftirlitsfólkið skal meta um, hvørt óheftni hjá viðkomandi er hótt sambært kapittul 4 í grannskoðaralógini og reglum ásettar við heimild í hesum, og meta um, hvørt viðkomandi hevur teir neyðugu yrkisligu førleikarnir í mun til grannskoðanarvirkið, sum góðskueftirlitsfólkið skal kanna. Um óheftni hjá eftirlitsfólkunum er hótt ella eftirlitsfólkið ikki hevur tann neyðuga yrkisliga førleikan, skal eftirlitsfólkið boða Grannskoðaraeftirlitinum frá hesum innan 14 dagar eftir valið sambært stk. 1.

Stk. 4. Um góðskueftirlitsfólkið seinni staðfestir, at viðkomandi ikki er óheftur ella annars ikki lýkur

treytirnar fyri at fremja góðskueftirlitið, skal eftirlitsfólkið beinanvegin geva eftirlitinum og grannskoðanarvirkinum skrivlig boð um hetta. Eftirlitið velur síðani ein nýtt eftirlitsfólk at fremja góðskueftirlitið á grannskoðanarvirkinum. Í slíkum føri kann verða vikið frá §§ 5-7 og § 22, stk. 1.

§ 8. Skráseting Føroya kann í ítøkiligum førum velja aðrar persónar til góðskueftirlitsfólk enn tey, sum Grannskoðaraeftirlitið ella danska Revisortilsynet hevir góðkent, sbr. § 33 í grannskoðaralógini. Í slíkum føri kann verða vikið frá §§ 5-7 og § 22, stk. 1.
Stk. 2. Skráseting Føroya kann lata Grannskoðaraeftirlitið gera avtalur eftir §§ 10-13 við eitt góðskueftirlitsfólk, sum er valt sambært stk. 1.

§ 9. Tá Grannskoðaraeftirlitið metur tað neyðugt, kann eftirlitið sjálvt fara á eftirlitsvitjanir ella luttaka í einari eftirlitsvitjan saman við einum góðskueftirlitsfólki.
Stk. 2. Tá Grannskoðaraeftirlitið metur tað neyðugt, kann eftirlitið velja meiri enn eitt eftirlitsfólk til at fremja góðskueftirlitið á einum ávísnum grannskoðanarvirki ella í einum netverki.

Kapittul 3 **Avtala um at fremja góðskueftirlit**

§ 10. Góðskueftirlitsfólkið ger eina avtalu við Grannskoðaraeftirlitið fyri hvørt góðskueftirlitið, sum eftirlitsfólkið er biðið um at gera. Í avtaluni skal í minsta lagi standa:

- 1) Støddin á grannskoðanarvirkinum, ið skal góðskukannast, undir hesum talið av grannskoðarum, ið vátta eitthvørt við trygd, talið av skrivstovum og støddina á hesum, umframt umsetning og talið av viðskiftafólki, sum biðja um vátanir eftir § 1, stk. 2 í grannskoðaralógini,
- 2) innihaldið og vavið av góðskueftirlitinum, undir hesum væntaðu støddina á stakkanningunum,
- 3) hvør er ætlaður at gera góðskueftirlitið,
- 4) væntaða tímatalið (fyri hvønn luttakara),
- 5) serlig viðurskifti, ið hava týðning fyri okkurt av omanfyrinevndu viðurskiftum.

Stk. 2. Tá eitt góðskueftirlitsfólk er útnevnt, skal viðkomandi skjótast gjørligt seta seg í samband við grannskoðanarvirkið, sum skal góðskukannast, fyri at fáa greiðu á teimum í stk. 1 nevndu upplýsingum.

Stk. 3. Góðskueftirlitsfólkið fyllir út og undirskrivar avtaluna. Í seinasta lagi 14 dagar eftir, at góðskueftirlitsfólkið er útnevnt sendir viðkomandi avtaluna til Grannskoðaraeftirlitið, sum góðkennir og undirskrivar avtaluna.

§ 11. Grannskoðanarvirkið, sum skal góðskukannast, vátar, at grannskoðanarvirkið aktivt virkar fyri, at góðskueftirlitið kann verða framt.

§ 12. Tá Grannskoðaraeftirlitið hevir undirskrivað avtaluna, gevur eftirlitið góðskueftirlitsfólkinum og

grannskoðanarvirkinum, sum skulu góðskukannast, boð um hetta.

Stk. 2. Um umstøður eru, ið hava við sær, at Grannskoðaraeftirlitið ikki fær gjørt avtaluna ella seinni má uppsiga avtaluna velur Góðskueftirlitið eitt nýtt eftirlitsfólk til at gera góðskueftirlitið. Í slíkum føri kann verða vikið frá §§ 5-7 og § 22, stk. 1.

§ 13. Grannskoðaraeftirlitið ger mannagongdir fyri snið og innihald í avtaluni.

Kapittul 4 **Góðskueftirlitsfólkini**

§ 14. Grannskoðaraeftirlitið ger listar yvir góðkend góðskueftirlitsfólk, sum eru góðkend at gera góðskueftirlit á:

- 1) grannskoðanarvirkjum, har meirilutin av atkvøðunum er ogn hjá løggildum grannskoðarum
- 2) grannskoðanarvirkjum, har meirilutin av atkvøðunum eru ogn hjá løggildum grannskoðarum, og sum grannskoða roknskapir hjá virkjum sum ásett í § 19, stk. 3 í grannskoðaralógini.
- 3) Grannskoðanarvirkir, har meirilutin av atkvøðunum eru ogn hjá skrásettum grannskoðarum
- 4) Grannskoðanarvirkir, har meirilutin av atkvøðunum eru ogn hjá skrásettum grannskoðarum og sum grannskoða roknskapir hjá virkjum sum ásett § 19, stk. 3 í grannskoðaralógini.

Stk. 2. Fyri onnur grannskoðanarvirkir enn tey, sum eru fevnd av stk. 1, nr. 1-4 velur Grannskoðaraeftirlitið eitt eftirlitsfólk, sum hevir tann neyðuga yrkisliga førleikan at gera uppgávuna.

Stk. 3. Grannskoðaraeftirlitið kann velja eitt góðskueftirlitsfólk frá einum øðrum lista enn tí listanum, ið fevnr um tað slagði av grannskoðanarvirki.

Stk. 4. Grannskoðaraeftirlitið kann velja góðskueftirlitsfólk frá listum, sum danska Revisortilsynet hevir gjørt yvir góðkend góðskueftirlitsfólk sambært lov om godkendte revisorer og revisionsvirksomheder, sbr. § 33, stk. 8 í grannskoðaralógini.

Góðskueftirlitsfólkini fremja eftirlitið við ábyrgd og undir eftirliti av Grannskoðaraeftirlitinum.

Stk. 5. Listarnir eru alment atkomuligir á heimasíðuni hjá Skráseting Føroya – www.skraseting.fo.

§ 15. Ein góðkendur grannskoðari, ið ynskir at gerast góðskueftirlitsfólk, skal søkja Grannskoðaraeftirlitið um hetta.

Stk. 2. Góðkenning sum góðskueftirlitsfólk, kunnu grannskoðarar fáa, sum

- 1) eru skrásettir í Grannskoðaraskrásetingini,
- 2) hava luttikið á einum skeiði, sbr. § 16,
- 3) ikki innanfyri tey seinastu 5 árinum í Grannskoðaranevndini er dømdur ávaring ella bót fyri brot á skyldurnar sambært grannskoðaralógini, ella er skrásettur í Det Centrale Kriminalregister og Grannskoðaraeftirlitið metur, at hetta hevir týðning fyri arbeiðið sum góðskueftirlitsfólk,

- 4) ekki hefur eitt mál til viðgerðar í Grannskoðara-nevndinni, sum Grannskoðaraeftirlitið metur hava tÝdning fyrri arbeiðið sum góðskueftirlitsfólk,
- 5) ekki starvast í einum grannskoðanarvirki, sum Grannskoðaraeftirlitið í sambandi við seinasta endaða góðskueftirlit á virkinum, hefur álagt eitt nýtt góðskueftirlit, og
- 6) hava luttikið í praktiskum grannskoðanararbeiði, og í hesum sambandi givið vátanir sambært § 1, stk. 2 í grannskoðaralógini í minst 3 ár innanfyri tey seinastu 5 árinu.

Stk. 3. Fyri at fáa góðkenning sum góðskueftirlitsfólk á grannskoðanarvirkjum, sum grannskoða roknskapir hjá virkjum sum ásett í § 19, stk. 3 í grannskoðaralógini, skal grannskoðarin umframt at uppfylla krøvini í § 15, stk. 2, nr. 1-6, hava váttað roknskapir sambært § 1, stk. 2 í grannskoðaralógini hjá virkjum sum ásett í § 19, stk. 3 í grannskoðaralógini í minsta lagið í 3 ár innan fyrri tey seinastu 5 árinu.

Stk. 4. Um umsóknin sambært stk. 1 verður góðkend, setur Grannskoðaraeftirlitið viðkomandi á listan sambært § 14 fyrri inniverandi ár og tey fylgjandi fyra álmanakkaárinu, sbr. § 33, stk. 1 í grannskoðaralógini. Tíðarskeiðið kann verða longt.

§ 16. Eitt skeið eftir § 15, stk. 2, nr. 2, skal hava ein almennan part um góðskutrygd og góðskustýring og ein serligan part um, hvussu góðskueftirlitið verður gjørt.

Stk. 2. Serstakliga skal dentur leggjast á

- 1) Góðskutrygdarskipanir á grannskoðanarvirkjum.
- 2) Frágreiðing grannskoðarans.
- 3) Arbeidsmannagongdir og veitan av váttaðum, herundir grannskoðarastandardir.
- 4) Reglurnar í grannskoðaralógini um óheftni og um eigarviðurskifti.
- 5) Krøvini til førleikar og tilfeingi grannskoðarans.
- 6) Reglurnar í grannskoðaralógini um grannskoðaraeftirlit.
- 7) Krøvini til skjalprógvan fyrri arbeiði grannskoðarans.
- 8) Uppgávarnar hjá Grannskoðaraeftirlitinum.
- 9) Leiklutur og ábyrgd hjá eftirlitsfólkunum.
- 10) Hvussu góðskueftirlitið verður gjørt – gongdin frá tí at eftirlitsfólkið verður valt og til frágreiðingin er liðug.
- 11) Neyv frágreiðing um og dømir um einstøku liðirnar í málsgongdini.

Stk. 3. Grannskoðaraeftirlitið kann halda skeiðini sambært stk. 2, ella lata uttanhýsis útbjóðara halda skeiðini. Uttanhýsis útbjóðarar skulu hava skrivliga góðkenning frá eftirlitinum viðvíkjandi tí ætlaða skeiðsinnihaldinum, áðrenn skeiðið byrjar.

§ 17. Góðskueftirlitisfólkini, sum standa á listanum sambært § 14 skulu taka lut á einum árligum skeiði við samsvarandi innihaldi sum ásett í § 16, og harumframt á einum fundi við Grannskoðaraeftirlitið, ið m.a. hefur til endamál at savna royndirnar frá teimum framdu

góðskueftirlitunum, og gera eftirlitsfólkini varug við serligar spurningar. Vantandi luttøka hefur við sær, at góðskueftirlitisfólkið ikki sleppur at gera eftirlit.

Stk. 2. Grannskoðaraeftirlitið kann avgera, at luttøka á árliga skeiðinum og fundinum við eftirlitið ikki er neyðug.

§ 18. Eitt góðskueftirlitisfólk kann til eina og hvørja tíð biðja um at verða strikað av listanum sambært § 14, tó kann hetta í fyrsta lagi verða, tá ið góðskueftirlitisfólkið hefur fullfíggað eftirlitsuppgávar, sum viðkomandi longu hefur átekið sær. Grannskoðaraeftirlitið kann tó taka aðra avgerð.

Stk. 2. Um eitt góðskueftirlitisfólk orsakað av sjúku ella øðrum serligum umstøðum verður forðað í at gera eina eftirlitsuppgávu, sum viðkomandi hefur átekið sær, skal hetta skjótast gjørligt verða fráboðað Grannskoðaraeftirlitinum og grannskoðanarvirkinum. Eftirlitið tekur støðu til, um góðskueftirlitið kann útsetast til árið eftir, ella eftirlitið skal gerast, og eitt nýtt góðskueftirlitsfólk verður valt til uppgávuna. Í slíkum føri kann verða vikið frá §§ 5-7 og § 22, stk. 1.

Stk. 3. Eftirlitsfólk hava skyldu til beinanvegin at boða Grannskoðaraeftirlitinum frá, um Grannskoðara-nevndin dømir eftirlitsfólkið at fáa eina ávaring ella bót, ella viðkomandi verður skrásettur í Det Centrale Kriminalregister fyrri brot á skyldurnar sambært grannskoðaralógini. Eftirlitið tekur í hvørjum einstøkum føri støðu til, um eftirlitsfólkið skal strikast av listanum sambært § 14, stk. 1.

Kapittul 5

Innihaldið í og fremjan av góðskueftirlitinum

§ 19. Áðrenn góðskueftirlitsfólkið byrjar góðskueftirlitið, skal viðkomandi

- 1) fráboða virkinum, hvørjar upplýsingar frammanundan skulu vera um virkið, sum skal undir eftirlit,
- 2) gjøgnumganga tær upplýsingar áðrenn eftirlitsvitjanina, ið eru móttiknar sambært nr. 1, og
- 3) leggja góðskueftirlitsuppgávuna til rættis.

§ 20. Í sambandi við góðskueftirlitið skal eftirlitsfólkið serliga kunna,

- 1) at grannskoðanarvirkið hefur tær neyðugu góðskustýrisskipanirnar
- 2) at góðskustýrisskipanirnar hjá virkinum standa mót við góðan góðskustýrisskið, og eru nøktandi í mun til ta stødd og eyðkenni, sum grannskoðanarvirkið hefur,
- 3) at virkið hefur eitt dagført eigara- og limayvirilit sambært § 4 í kunngerð nr. 118 frá 18. desember 2008 um grannskoðaravirksemi, og at ásetingarnar um eigaraviðurskifti í § 13, stk. 2-5 í grannskoðaralógini eru hildnar,
- 4) at grannskoðanarvirkið hefur reglur um, hvussu óheftni hjá grannskoðaranum verður stýrt sum

- heild og í sambandi við ta einstøku uppgávuna,
- 5) at grannskoðanarvirkið prógvar, at reglurnar um óheftni í kapitull 4 í grannskoðaralógini og reglum settar í gildi við heimild í hesum kapitulli eru hildnar,
 - 6) at uppgávur sambært § 1, stk. 2 í grannskoðaralógini verða framdar í samsvari við góðan grannskoðarasíð, undir hesum teimum í Føroyum nýttu grannskoðanarstandardum, og at hetta kann prógvast,
 - 7) støddina á tilfeingisnýtluni,
 - 8) samsýningarnar í mun til vátanaruppgávuna,
 - 9) um grannskoðarar knýttir at grannskoðanarvirkinum hava verið ígjøgnum ta kravdu eftirútbúgvingina sambært § 4 í grannskoðaralógini og reglum settar í gildi við heimild í hesi grein, og
 - 10) at virkið hevur gjørt nóg góðar skrivligar innanhýsis reglur um løgvátan frá viðskiftafólki, fráboðan til skrivstovuna fyri hvítvask (Skráseting Føroya) v.m. fyri at fyrirbyrgja og forða fyri at viðskiftafólk eru við til at hvítvaska og fígga yvirgangsvirksemi, sbr. § 1, stk. 1 nr. 7 og § 3, stk. 1 í LL.nr. 56 frá 9. juni 2008 um fyrirbyrgjandi tiltøk ímóti hvítvaski av vinningi og fígging av yvirgangi, sbr. § 25, stk. 1 í Anordning nr. 626 frá 27. juni 2008 om ikrafttræden for Færøerne af lov om forebyggende foranstaltninger mod hvidvask af udbytte og finansiering af terrorisme.

Stk. 2. Góðskueftirlitið, sbr. stk. 1, skal, umframt at kann tær vanliga nýttu mannagongdirnar í grannskoðanarvirkinum, eisini við stakroyndum gjøgnumganga ítøkiligar grannskoðanar- og vátanaruppgávur. Stakroyndirnar av ítøkiligum grannskoðanar- og vátanaruppgávum skulu veljast út við støði í eini váðameting og útfrá slagi og vavi av virkseminum á grannskoðanarvirkinum.

Stk. 3. Um eitt grannskoðanarvirki, ið verður góðskukannað, hevur onnur grannskoðanarvirkir í sínum eigaraskara, sbr. § 13 í grannskoðaralógini, skal góðskueftirlitsfólkið í sambandi við góðskueftirlitið ansa eftir, um viðurskifti kunnu vera á teimum grannskoðanarvirkjum og møguligum dótturfeløgum hjá hesum, sum kunnu hava týðning fyri óheftnismetingina.

Stk. 4. Grannskoðaraeftirlitið ger leiðreglur fyri útinnan av góðskueftirlitinum og fyri vátan og frágreiðing til eftirlitið.

Kapitull 6

Framhald av eftirlitinum og frágreiðing til Grannskoðaraeftirlitið

§ 21. Tá eftirlitið er gjørt, skal góðskueftirlitsfólkið skjótast gjørligt gera eina vátan við avmarkaðari trygd.

Stk. 2. Um góðskueftirlit, ið eru framd á grannskoðanarvirkjum, sum grannskoða roknskapir hjá virkjum sambært § 19, stk. 3 í grannskoðaralógini, skal harumframt gerast ein frágreiðing. Eftirlitið ger leiðreglur um snið og innihald í frágreiðingini.

Stk. 3. Um góðskueftirlit, sum Grannskoðaraeftirlitið sjálvt hevur gjørt, sbr. § 9, verður gjørd ein frágreiðing. Góðskueftirlitsfólk, ið Skráseting Føroya hevur valt, sbr. § 8, stk. 1, gera somuleiðis eina frágreiðing.

§ 22. Skjótast gjørligt og í seinasta lagi tann 15. november í eftirlitsárinum sendir góðskueftirlitsfólkið Grannskoðaraeftirlitinum sína vátan og møguliga frágreiðing.

Stk. 2. Vátanin skal lýsa, hvat er kannað, slagið og vavið á kanningini, og innihalda eina meting av eftirlitsúrslitinum. Góðskueftirlitsfólkið skal undir hesum greitt úttala seg um, hvørt tey í § 20 nevndu viðurskifti eru yvirhildin. Um fyrivarni ella ískoytisupplýsingar eru í vátanini, herundir uppskot um munandi ábøtur, skal hetta greitt standa í vátanini. Í vátanin skal vera ein niðurstøða, sum staðfestir, um grannskoðanarvirkið lýkur tey krøv, ið verða sett einum grannskoðanarvirki av slíkum slagi og stødd.

Stk. 3. Ein frágreiðing gjørd sambært § 21, stk. 2 skal eisini fevna um eina meting av innihaldinum í seinastu almannakunngjördu frágreiðingini um gjøgnumskygni, sbr. § 25 í grannskoðaralógini.

§ 23. Um góðskueftirlitsfólkið metir, at góðskueftirlitið ikki kann fremjast ella er sera trupult at fremja, skal góðskueftirlitsfólkið beinanvegin boða Grannskoðaraeftirlitinum frá hesum. Eftirlitið kannar málið nærri, metir um málið, og setur seg í samband við grannskoðanarvirkið, og upplýsir um tær møguligu avleiðingarnar av, at eftirlitið ikki verður gjørt.

Kapitull 7

Viðgerð av innlatnum frágreiðingum

§ 24. Grannskoðaraeftirlitið kann biðja um tær upplýsingar, tey skjøl, og ta hjálp, sum eftirlitið metir verða neyðugt fyri at fremja góðskueftirlitið, sbr. § 27, stk. 4 og § 33, stk. 4 í grannskoðaralógini.

§ 25. Um fyrivarni ella ískoytisupplýsingar eru í vátanini eftir § 21 skal Grannskoðaraeftirlitið taka avgerð, um

- 1) átala skal verða givin eftir § 33, stk. 5, nr. 2 í grannskoðaralógini,
- 2) átala við eftirlitsvitjan skal verða givin eftir § 33, stk. 5, nr. 3 í grannskoðaralógini,
- 3) málið skal leggjast fyri Grannskoðaranevndina eftir § 33, stk. 6 í grannskoðaralógini, ella
- 4) málið skal sendast ákærvaldinum ella øðrum myndugleikum, og
- 5) grannskoðanarvirkið skal áleggjast at broyta frágreiðingina um gjøgnumskygni beinanvegin, sbr. § 22, stk. 3.

Stk. 2. Grannskoðaraeftirlitið gevur Skráseting Føroya fráboðan um brot, sum komið verður fram á í sambandi við eftirlit av teimum í § 20, stk. 1, nr. 3, 9 og 10 nevndu viðurskiftum

Stk. 3. Um grannskoðanarvirkið ikki fylgir boðunum

frá Grannskoðaraeftirlitinum eftir stk. 1, nr. 5, um at broyta frágreiðingina um gjøgnumskygni beinanvegin, verður hetta fráboðað Skráseting Føroya.

Kapittul 8

Eftirlit Grannskoðaraeftirlitsins við góðskueftirlitsfólkinum

§ 26. Grannskoðaraeftirlitið skal ansa eftir, at góðskueftirlitsfólkinu gera góðskueftirlitið í samsvari við grannskoðaralógina, reglum settar í gildi við heimild í grannskoðaralógini og leiðreglum, sum Grannskoðaraeftirlitið hevur gjørt sambært hesi kunngerð.

§ 27. Grannskoðaraeftirlitið kann krevja, at góðskueftirlitsfólkið gevur eftirlitinum síni arbeiðsskjøl, og svarar teimum spurningum, sum eftirlitið setur, og Grannskoðaraeftirlitið kann taka avgerð um at luttaka í vitjanum hjá góðskueftirlitsfólkinum ella sjálvat at fremja eftirlitið á grannskoðanarvirkjunum.

§ 28. Grannskoðaraeftirlitið kann strika eitt góðskueftirlitsfólk av listunum eftir § 14, um eftirlitsfólkið ikki rættstundis sendir sína vátan, frágreiðing, arbeiðsskjøl v.m., og um hetta ikki verður gjørt innan fyrri eina freist, sum Grannskoðaraeftirlitið setur. Tá er § 18, stk. 2 galdandi.

Stk. 2. Um Grannskoðaraeftirlitið metir, at eitt góðskueftirlitsfólk hevur sett til síðis sínar skyldur kann eftirlitið, tá eftirlitsfólkið hevur havt høvi til skrivliga at koma við viðmerkingum til málið,

- 1) geva viðkomandi eina skrivliga átalu,
- 2) krevja at viðkomandi tekur eitt ella fleiri skeið, áðrenn viðkomandi kann halda fram við sínum virkseimi sum góðskueftirlitsfólk, ella
- 3) strika viðkomandi frá listunum yvir góðskueftirlitsfólk, sbr. § 14 og harumframt avgera at
- 4) skjóta viðkomandi inn fyrri Grannskoðaranevndina, ella

5) senda málið til ákærvaldið.

Stk. 3. Um Grannskoðaraeftirlitið í sambandi við tað seinasta lokna góðskueftirlitið hevur álagt tí grannskoðanarvirkinum, sum góðskueftirlitsfólkið er í starvi á, at fara gjøgnum nýtt góðskueftirlit, kann eftirlitið avgera, at góðskueftirlitsfólkið verður strikað av listunum yvir góðskueftirlitsfólk, sbr. § 14.

Kapittul 9

Gjald

§ 29. Tá góðskueftirlitsfólkið letur Grannskoðaraeftirlitinum vátan og møguliga frágreiðing skal ein uppgerð verða latin saman við, sum vísir:

- 1) Ta beinleiðis nýttu tíðina fyrri hvørt eftirlitsfólkið sær.
- 2) Ta beinleiðis nýttu tíðina og tímaløn hjá øðrum luttakarum í eftirlitsarbeiðinum.
- 3) Nýtt tíð til ferðing.
- 4) Kostnaðir eftir rokning.

5) Frágreiðing um møguligt munandi frávik í veruliga nýtta tímatalinum í mun til væntaða tímatalið, sum er ásett í avtaluni.

Stk. 2. Útreiðslur av beinleiðis nýttu tíðini hjá góðskueftirlitsfólkinum og øðrum luttakarum, sbr. § 29, stk. 1, nr. 1 og 2, rindar Grannskoðaraeftirlitið fyribils, men verður hon endaliga borin av tí kannaða grannskoðanarvirkinum.

Stk. 3. Aðrar útreiðslur eftir § 29, stk. 1, nr. 3 og 4 rindar Grannskoðaraeftirlitið fyribils, men verða tær deildar lutfalsliga millum tey grannskoðanarvirki, sum hava verið undir eftirliti í tí árinum, við støði í talinum av grannskoðarum, knýttir at grannskoðanarvirkjunum.

Stk. 4. Í teimum í § 9, stk. 1 nevndu førunum rindar Grannskoðaraeftirlitið útreiðslurnar av eftirlitinum. Tað sama er galdandi fyrri útreiðslur til onnur eftirlitsfólk útnevnd sambært § 9, stk. 2.

§ 30. Grannskoðaraeftirlitið ásetur á hvørjum ári ein ella fleiri tímasatsir, sum galda fyrri tey í § 14, stk. 1 nevndu góðskueftirlitsfólk.

Stk. 2. Um eftirlitsfólkið hevur nýtt aðrar persónar í sambandi við fremjan av eftirlitinum verður tímasatsurin hjá viðkomandi fráboðaður, sbr. § 29, stk. 1, nr. 2. Hesin tímasatsur kann ikki vera hægri enn tímasatsurin eftir stk. 1.

Stk. 3. Tá Skráseting Føroya sambært § 8 hevur valt annan persón til eftirlitsfólk enn eitt góðkent góðskueftirlitsfólk, rindar Grannskoðaraeftirlitið fyribils allar útreiðslurnar, men verða tær bornar av grannskoðanarvirkinum, sum hevur verið undir eftirliti.

Kapittul 10

Vanligar ásetingar

§ 31. Avgerðir, sum Grannskoðaraeftirlitið tekur eftir hesi kunngerð, kunnu ikki verða lagdar fyrri hægri fyrirsitingarlígan myndugleika, sbr. § 48, stk. 3 í grannskoðaralógini.

§ 32. Leiðreglur hjá Grannskoðaraeftirlitinum sambært hesi kunngerð, umframt listarnir yvir góðskueftirlitsfólk, eru alment atkomuligir, sbr. § 14, stk. 4.

§ 33. Grannskoðaraeftirlitið kann taka avgerð um, at víkja frá freistunum í § 2, stk. 2, §§ 5-7 og § 22, stk. 1.

Kapittul 11

Revs- og skiftis- og gildiskomureglur

§ 34. Hevur eitt góðskueftirlitsfólk grovt ella ferð eftir ferð fram brot á § 7, stk. 3 ella ikki yvirhildið sínar skyldir sambært §§ 19-23, verður viðkomandi revsaður við bót.

§ 35. Tá ið eitt góðskueftirlitsfólk er revsað eftir § 34, skal Grannskoðaraeftirlitið strika viðkomandi av listanum eftir § 14.

Stk. 2. Um Grannskoðaranevndin (ella Dissiplinernevndin) hevur revsað eitt góðskueftirlitsfólk við bót fyri brot á tær skyldur, ið lógin ásetur, ella góðskueftirlitsfólkið er skrásett í Det Centrale Kriminalregister orsakað av viðurskiftum, ið verða mett at hava týðning fyri at røkja starvið sum góðskueftirlitsfólk, kann Grannskoðaraeftirlitið strika viðkomandi av listanum eftir § 14,

Stk. 3. Avgerð um at strika eftirlitsfólk av listanum verður fráboðað Skráseting Føroya.

§ 36. Henda kunngerð kemur í gildi dagin eftir, at hon er kunngjørd.

Vinumálaráðið, 17. februar 2010

Johan Dahl (sign.)
landsstýrismaður

/Arne Poulsen (sign.)

**Løgtingslóg um broyting í løgtingslóg um ræði á málum og málsøkjum
(Yvirtøka av málsøkinum revsirættur)**

Samsvarandi samtykt Løgtingsins staðfestir og kunn-
ger løgmaður hesa løgtingslóg:

um og málsøkjum við seinni broytingum verður § 1,
stk. 2, nr. 15 strikað.

§ 1.

Í løgtingslóg nr. 41 frá 10. mai 2006 um ræði á mál-

§ 2.

Henda løgtingslóg kemur í gildi 1. mars 2010.

Tórshavn, 17. februar 2010

Kaj Leo Johannesen (sign.)

Løgmaður

**Kunngerð
um
avreiðing av livur og treytir fyri tillutan av eyka fiskidøgum**

Við heimild í § 29, stk. 10 í løgtingslóg nr. 28 frá 10. mars 1994 um vinnuligan fiskiskap, við seinni broytingum, verður ásett:

§ 1. Kunngerðin fevnir um avreiðing av livur til virkingar í Føroyum frá fiskiførum í høvuðsbólkunum 2, 3 og 4, sbt. § 28 í løgtingslóg nr. 28 frá 10. mars 1994 um vinnuligan fiskiskap, og treytir fyri at fáa lut í eyka fiskidøgum í hesum sambandi.

§ 2. Í fiskiárinum 2009/2010 eru, fyri høvuðsbólkar-
nar 2, 3 og 4, tillutaðir ávikavist 127, 79 og 125 fiskidagar tilsamans millum tey fiskifør, sum avreiða livur.

Stk. 2. Fiskifar í høvuðsbólki 2, partrolarar, kann fáa 6 fiskidagar fyri tey fyrstu 10 tonsini av livur, sum verða avreidd. Fyri hvørji 4 tons, sum síðani verða avreidd, verða 2 eyka fiskidagar tillutaðir.

Stk. 3. Fiskifar í høvuðsbólki 3, línuskip, kann fáa 6 fiskidagar fyri tey fyrstu 5 tonsini av livur, sum verða avreidd. Fyri hvørji 3 tons, sum síðani verða avreidd, verða 2 eyka fiskidagar tillutaðir.

Stk. 4. Fiskifar í høvuðsbólki 4, útróðrarbátar yvir 15 tons, kann fáa 5 fiskidagar fyri tey fyrstu 1,5 tonsini av livur, sum verða avreidd. Fyri hvørt tons, sum síðani verður avreitt, verða 2 eyka fiskidagar tillutaðir.

Stk. 5. Um fiskidagar eftir stk. 1 ikki eru brúktir fyri 1. juni 2010, kunnu teir brúkast samsvarandi § 3.

§ 3. Í fiskiárinum 2009/2010 eru, fyri høvuðsbólkar-
nar 2, 3 og 4, tillutaðir ávikavist 42, 26 og 42 fiski-
dagar eyka at brúka í sambandi við verkætlanir um
gagnnýtslu av livur, ella til serligar avtalur millum
virki og fiskifør, ið hava til endamáls at gagnnýta
livur.

Stk. 2. Fiskimálaráðið skal góðkenna møguligar verk-
ætlanir ella avtalur millum virki og skip.

Stk. 3. Eykadagar verða tillutaðir, eftir at Fiskimála-
ráðið hevur givið sína góðkenning sbt. stk. 2, og tá
ætlaðu nøgdin av livur eru avreiddar.

Stk. 4. Um fiskidagar eftir stk. 1 ikki eru brúktir fyri
1. juni 2010, kunnu teir brúkast samsvarandi § 2.

§ 4. Fiskidagar sbt. §§ 2 og 3 verða lagdir afturat
fiskiloyvinum hjá viðkomandi fiskifari, tá Fiskimál-
aráðið hevur fingið skjalpróg frá keypara fyri, at
ásettu nøgdin av livur eru avreiddar til virkingar
í Føroyum.

§ 5. Henda kunngerð kemur í gildi dagin eftir, at
hon er kunngjørd, og hevur virknað frá 1. september
2009. Kunngerðin fer úr gildi 31. august 2010.

Fiskimálaráðið, 18. februar 2010

Jacob Vestergaard (sign.)
landsstýrismaður

/ Rógvi Reinert (sign.)

**Kunngerð
um
skipan av sjúkraflutningstænastuni**

Við heimild í § 12, stk. 2 í løgtingslóg nr. 64 frá 17. mai 2005 um sjúkrakúsværkið verður ásett:

Sjúkraflutningstænastan

§ 1. Sjúkraflutningstænastan er partur av sjúkrakúsværki Føroya.

Stk. 2. Sjúkraflutningstænastan er partur av samlaðu bráðfeingistilbúgvingini og umfatar flutning og viðgerð í sjúkrabili o.ø.

§ 2. Í hesi kunngerð skilst við:

- 1) Sjúkrabil. Bilur, sum er innrættaður til bráðfeingishjálp til sjúklingar, føðandi kvinnur og skadd, sí kap. 4. Bilurin er harumframt innrættaður til heimkoyringar.
- 2) Responstíð. Tíðin frá tí, at boðini verða móttikin á vaktcentralinum hjá Sjúkraflutningstænastuni, og til sjúkrabilurin er á staðnum.

§ 3. Sjúkrabilur skal vera tøkur til persónar, sum hava brúk fyri bráðfeingis hjálp, vegna sjúku, skaða ella barnsburð.

Stk. 2. Tá tørvur er á tí, skal tyrla, bjargingarbátur ella bátur leigast til sjúkraflutning.

Stk. 3. Sjúkraflutningstænastan skal vera tilbúgvín alt samdøgríð.

§ 4. Landsstýrismaðurin tekur støðu til talið av sjúkrabilum í hvørjum einstøkum øki í landinum

Stk. 2. Landsstýrismaðurin tekur støðu til responstíðina í hvørjum einstøkum øki í landinum. Responstíðirnar verða almannakunngjördar og fylgdar av Sjúkraflutningstænastuni.

§ 5. Landsstýrismaðurin setur ein liðlækna, ið er serlækni innan anestesiologi, at hava umsjón við tænaastuni og tryggja, at førleikarnir hjá sjúkraflutningsstarvsfólki kring landið eru nøktandi.

Manning av sjúkrabilum og útbúgving v.m.

§ 6. Ein sjúkrabilur skal vera mannaður við í minsta

lagi tveimum persónum. Ein av manningini skal vera viðgeri og hava gjøgnumført viðgerara-útbúgving ella líknandi útbúgving.

Stk. 2. Liðlæknin skal góðkenna hvønn einstaka viðgera.

§ 7. Manningin í sjúkrabilinum skal duga at:

- 1) seta í verk viðgerð við útgerðini, sum er í sjúkrabilinum,
- 2) arbeiða á einum vanlukkustaði,
- 3) koyra sjúkrabilin, t.d. í sambandi við neyðsendarakoyring og varliga koyring við sjúklingi, føðandi kvinnu og skaddum persóni,
- 4) meta um vanlukkustaðið og boða frá, fyri at tryggja røttu hjálpina,
- 5) lyfta og bera rætt,
- 6) gera bjargingararbeiðið á vanlukkustøðum, t.d. kenna til frígering av skaddum og slökkjararbeiði.
- 7) samstarva við lögreglu, slökkilið og sjúkrakúsværki.

Stk. 2. Viðgerarin skal duga at átaksleiða eitt skaðastað.

§ 8. Landsstýrismaðurin ásetur í reglugerð galdandi útbúgvingar fyri manningina í sjúkrabilinum.

Útgerð og innrætting av sjúkrabilinum

§ 9. Sjúkrabilurin skal vera innrættaður á slíkan hátt, at sjúk, føðandi og skadd skynsamst verða upptikin, viðgjörð og eftiransað. Flutningurin til sjúkrakúsværki ella annað viðgerðarstað skal fara skynsamst fram.

Stk. 2. Sjúkrabilurin skal vera útgjörður við útgerð, ið kann nýtast til grundleggjandi frígiran, flytan og bráðfeingisviðgerð av sjúklingi, umframt grundleggjandi slökkíutgerð.

Stk. 3. Sjúkrabilurin skal, umvegis sendara ella fartelefón, samskifta við vaktcentralin hjá Sjúkraflutningstænastuni o.o.

Stk. 4. Sjúkrabilurin skal í aðrar mátar verða útgjörður soleiðis, at hjálur kann veitast samsvarandi kap. 3.

Gildiskoma

§ 10. Henda kunngerð kemur í gildi 1. mars 2010.

Heilsumálaráðið, 19. februar 2010

Aksel Johannesen (sign.)
landsstýrismaður

/ Poul Geert Hansen (sign.)

